

## متاعہ طلاق کے احکام و مسائل

’متاعہ‘ یا ’متاع‘ عربی زبان میں ہر اس چیز کو کہتے ہیں جس سے کسی بھی قسم کا فائدہ یا منفعت حاصل کی جاسکے: ’کل ما ینتفع به علی وجه ما فہو متاع و متعۃ‘۔ اسلامی شریعت میں ’متاعہ الطلاق‘ سے مراد وہ مالی فائدہ ہے جو طلاق یافتہ عورت کو اپنے خاوند کی طرف سے تحفے کی صورت میں ملتا ہے۔ ذیل میں اس مسئلے کے بعض اہم پہلوؤں کی تفصیل پیش کی جا رہی ہے۔

### متاعہ طلاق کی حکمت

حسن معاشرت کی بنیاد عقل عام اور دین کی رو سے ہدایت و قربانی، اعلیٰ اخلاق اور تعاون باہمی کے جذبے پر ہے۔ دین کی تعلیم یہ ہے کہ انسان زندگی کے تمام معاملات میں حسن اخلاق، مروت، رواداری اور شائستگی کا مظاہرہ کرے، حتیٰ کہ معاملہ اگر تعلق توڑنے کا بھی ہو تو اسے بھی اس طرح عمدگی اور خوش اسلوبی سے انجام دیا جائے کہ ناگزیر طور پر پیدا ہونے والی رنجشوں کے اثرات کو کم سے کم کیا جاسکے۔

یہی صورت نکاح کے معاملات میں ہے۔ قرآن مجید مرد کو اس کی فطری صلاحیتوں اور معاشی ذمہ داریوں کی بنا پر خاندان

کا قوام اور سربراہ قرار دیتا ہے:

الرِّجَالُ قَوَّامُونَ عَلَى النِّسَاءِ بِمَا فَضَّلَ اللَّهُ بَعْضَهُمْ عَلَى بَعْضٍ وَبِمَا أَنْفَقُوا مِنْ أَمْوَالِهِمْ۔ (النساء: ۳۴)

”مرد اپنی بیویوں کے سربراہ ہیں کیونکہ اللہ نے انہیں ان کی بیویوں پر فضیلت دی ہے اور وہ اپنے مال بھی (ان پر) خرچ کرتے ہیں۔“

اس فضیلت کا ایک پہلو تو یہ ہے کہ قرآن مجید خانگی امور میں مرد کی رائے کو فیصلہ کن قرار دیتا ہے اور کہتا ہے کہ اس پہلو

۱۔ راغب، المفردات فی غریب القرآن ۴۶۱۔ ابن الاثیر، النہایہ فی غریب الحدیث والاثر ۲۹۳/۴۔

سے اس کو عورت پر ایک درجے کی فضیلت حاصل ہے:

وَلِلرِّجَالِ عَلَىٰهِنَّ دَرَجَةٌ - (البقرہ ۲: ۲۲۸)

”اور مردوں کو اپنی بیویوں پر ایک درجے کی فضیلت

حاصل ہے۔“

لیکن دوسرا پہلو یہ ہے کہ مرد عورت کے ساتھ اپنے برتاؤ اور رویے میں بھی مردانگی اور بلند اخلاقی کا مظاہرہ کرے اور نفوت اور بلند کرداری کا یہ مظاہرہ قیام نکاح کی حالت ہی میں نہیں، بلکہ اس صورت میں بھی ہونا چاہیے جب کسی وجہ سے رشتہ نکاح کا قائم رکھنا ممکن نہ رہے اور اسے توڑنے کی نوبت آجائے۔ چنانچہ قرآن مجید اس حالت میں تسریح باحسان، اور مفارقتہ بالمعروف، کی خاص طور سے تاکید کرتا ہے:

” (رجعی) طلاق دینے کا حق دو دفعہ ہے۔ اس کے بعد

الطَّلَاقُ مَرَّتَيْنِ فَاِمْسَاكٌ بِمَعْرُوفٍ اَوْ

یا تو دستور کے موافق بیوی کو رکھ لیا جائے یا خوش اسلوبی

تَسْرِیْحٌ بِاِحْسَانٍ - (البقرہ ۲: ۲۲۹)

سے اسے چھوڑ دیا جائے۔“

”اپنی بیویوں کو دستور کے موافق نکاح میں رکھو یا

فَاِمْسِكُوهُنَّ بِمَعْرُوفٍ اَوْ فَاْرِقُوهُنَّ

دستور ہی کے موافق ان کو جدا کرو۔“

بِمَعْرُوفٍ - (الطلاق ۲: ۶۵)

ہمارے نزدیک طلاق کی صورت میں عورت کو متعہ دینے کا حکم بھی اس تسریح باحسان، کی فرع ہے۔

قرآن مجید نے تسریح باحسان کے علم کی جو تفصیل کی ہے، وہ حسب ذیل ہے:

۱۔ طلاق دینے کے بعد عورت کی عدت کو طویل تر کرنے اور اس کو تنگ کرنے کی غرض سے رجوع نہ کیا جائے:

” (طلاق دینے کے بعد) اپنی بیویوں کو تنگ کرنے

وَلَا تُمْسِكُوهُنَّ ضِرَارًا لِّتَعْتَدُوا وَمَنْ

اور حد سے تجاوز کرنے کے لیے ان کو مت روکو۔ جو ایسا

يَفْعَلُ ذَلِكَ فَقَدْ ظَلَمَ نَفْسَهُ -

کرتا ہے، یقیناً وہ اپنی جان پر بڑا ظلم ڈھاتا ہے۔“

(البقرہ ۲: ۲۳۱)

۲۔ مرد نے نکاح کے وقت یا اس کے بعد جو بھی مال عورت کو دیا ہے، وہ واپس نہ لیا جائے چاہے وہ کتنا ہی زیادہ ہو:

”اگر تم ایک بیوی کو چھوڑ کر دوسری سے نکاح کرنا

وَإِنْ أَرَدْتُمْ اسْتِبْدَالَ زَوْجٍ مَّكَانَ زَوْجٍ

چاہتے ہو اور پہلی بیوی کو تم نے ڈھیروں مال دے رکھا

وَأَنْتُمْ إِحْدَاهُنَّ قِنْطَارًا فَلَا تَأْخُذُوا مِنْهُ

ہے تو اب اس سے کچھ بھی واپس مت لو۔ کیا تم بہتان

شَيْئًا تَأْخُذُونَهُ بُهْتَانًا وَأَنْتُمْ مُبِينًا -

لگا کر اور کھلے گناہ کا ارتکاب کر کے مال واپس لیتے ہو؟

وَكَيْفَ تَأْخُذُونَهُ وَقَدْ أَفْضَىٰ بَعْضُكُمْ

اور تم کیسے یہ مال واپس لے سکتے ہو، جبکہ تمہارے ایک

إِلَىٰ بَعْضٍ وَأَخَذَنَّ مِنْكُمْ مِّيثَاقًا عَلَیْظًا -

دوسرے سے ازدواجی تعلقات رہے ہیں اور (نکاح

(النساء: ۲۰-۲۱)

کے وقت) تمھاری بیویوں نے تم سے (وفاداری کا) نہایت مضبوط پیمان لیا تھا۔“

۳۔ مہر کی ادائیگی میں مرد وسعت قلبی اور ایثار کا مظاہرہ کرے:

”اور اگر تم اپنی بیویوں کو ہم بستری سے پہلے طلاق دے دو اور ان کے مہر کی مقدار تم نے طے کر رکھی ہو تو اب (طلاق کی صورت میں) انھیں طے شدہ مہر کا نصف ادا کرو۔ ہاں اگر وہ معاف کر دیں (تو تم سارا مہر رکھ سکتے ہو) یا اگر (خاوند) جس کے ہاتھ میں نکاح کی گرہ ہے، وسعت قلبی کا مظاہرہ کرے (تو عورت سارا مہر بھی لے سکتی ہے) اور تم شوہروں کا ایثار کرنا ہی تقویٰ کے زیادہ قریب ہے۔ اور اللہ نے تمہیں جو فضیلت دی ہے، اس کو فراموش نہ کرو۔“

وَإِنْ طَلَقْتُمْوهُنَّ مِنْ قَبْلِ أَنْ تَمْسُوهُنَّ وَقَدْ فَرَضْتُمْ لَهُنَّ فَرِيضَةً فَنَصْفُ مَا فَرَضْتُمْ إِلَّا أَنْ يَعْفُونَ أَوْ يَعْفُوا الَّذِي بِيَدِهِ عُقْدَةُ النِّكَاحِ وَأَنْ تَعْفُوا أَقْرَبُ لِلتَّقْوَىٰ وَلَا تَنْسُوا الْفَضْلَ بَيْنَكُمْ۔  
(البقرہ ۲: ۲۳۷)

مولانا امین احسن اصلاحی لکھتے ہیں:

”قرآن نے مرد کو اکسایا ہے کہ اس کی ثنوت اور مردانہ بلند حوصلگی اور اس کے درجے مرتبے کا تقاضا یہ ہے کہ وہ عورت سے اپنے حق کی دستبرداری کا خواہش مند نہ ہو، بلکہ اس میدان ایثار میں خود آگے بڑھے۔ اس ایثار کے لیے قرآن نے یہاں مرد کو تین پہلوؤں سے ابھارا ہے: ایک تو یہ کہ مرد کو خدا نے یہ فضیلت بخشی ہے کہ وہ نکاح کی گرہ کو جس طرح باندھنے کا اختیار رکھتا ہے، اسی طرح اس کو کھولنے کا بھی مجاز ہے۔ دوسرا یہ کہ ایثار و قربانی جو تقویٰ کے اعلیٰ ترین اوصاف میں سے ہے، وہ جنس ضعیف کے مقابل میں جنس قوی کے شایان شان زیادہ ہے۔ تیسرا یہ کہ مرد کو خدا نے اس کی صلاحیتوں کے اعتبار سے عورت پر جو ایک درجہ ترجیح کا بخشا ہے اور جس کے سبب سے اس کو عورت کا قوام اور سربراہ بنایا ہے، یہ ایک بہت بڑی فضیلت ہے جس کو عورت کے ساتھ کوئی معاملہ کرتے وقت مرد کو بھولنا نہیں چاہیے۔ اس فضیلت کا فطری تقاضا یہ ہے کہ مرد عورت سے لینے والا نہیں، بلکہ اس کو دینے والا بنے۔“ (تدبر قرآن ۱/۵۴۸)

۴۔ بیوہ عورت کی عدت اگر چہ چار ماہ دس دن ہے، لیکن خاوند اگر قریب الوفات ہو تو وہ اپنے اہل خانہ کو وصیت کر جائے

کہ وہ اس کی وفات کے بعد ایک سال تک بیوہ کو اسی گھر میں رہنے دیں:

”اور تم میں سے جو مرد قریب الوفات ہوں اور اپنے پیچھے بیوہ چھوڑ کر جا رہے ہوں تو وہ ان کے حق میں وصیت کر جائیں کہ ایک سال تک ان کو نکالے بغیر اسی

وَالَّذِينَ يُتَوَفَّوْنَ مِنْكُمْ وَيَذَرُونَ أَزْوَاجًا وَصِيَّةً لِأَزْوَاجِهِمْ مَتَاعًا إِلَى الْحَوْلِ غَيْرِ إِخْرَاجٍ۔ (البقرہ ۲: ۲۴۰)

گھر میں رہنے کی سہولت دی جائے۔“

۵۔ طلاق کی صورت میں عورت کی دل جوئی اور اس کے غم کو کم سے کم کرنے کے لیے خاوند مہر اور نفقہ کی لازمی ادائیگیوں

کے علاوہ اپنی طرف سے کوئی چیز بطور تحفہ عورت کو دے:

”اور اپنی مطلقہ عورتوں کو دستور کے مطابق کچھ دے

وَلِلْمُطَلَّاتِ مَتَاعٌ بِالْمَعْرُوفِ - حَقًّا

دلا کر رخصت کرو۔ یہ اہل تقویٰ پر لازم ہے۔“

عَلَى الْمُتَّقِينَ۔ (البقرہ ۲: ۲۴۱)

”اے نبی، آپ اپنی بیویوں سے کہہ دیں کہ اگر تم دنیا

يَا أَيُّهَا النَّبِيُّ قُلْ لِّأَزْوَاجِكَ إِن كُنْتُنَّ تُرِدْنَ

کی آسائشیں اور اس کی زیب و زینت چاہتی ہو تو آؤ

الْحَيَاةَ الدُّنْيَا وَزِينَتَهَا فَتَعَالَيْنَ أُمْتَعُكُنَّ

میں تمہیں کچھ دے دلا دوں اور اچھے طریقے سے تمہیں

وَأُسْرِحُكُنَّ سَرَاحًا جَمِيلًا۔

جدا کر دوں۔“

(الاحزاب ۳۳: ۲۸)

## متعہ طلاق کی قانونی حیثیت

طلاق یافتہ عورتوں کی چار حالتیں ہو سکتی ہیں:

ایک یہ کہ بوقت نکاح ان کا مہر مقرر کیا گیا ہو، اور ہم بستری کے بعد ان کو طلاق دے دی جائے۔

دوسری یہ کہ مہر تو مقرر کیا گیا ہو، لیکن ہم بستری سے پہلے ہی طلاق دے دی جائے۔

تیسری یہ کہ مہر مقرر نہ کیا گیا ہو اور ہم بستری سے پہلے طلاق دے دی جائے۔

چوتھی یہ کہ مہر مقرر نہ کیا گیا ہو اور ہم بستری کے بعد طلاق دی جائے۔

ان مختلف صورتوں میں متعہ کی قانونی حیثیت کے بارے میں فقہاء کے مابین اختلاف رائے ہے:

پہلی رائے امام حسن بصری کی ہے جن کے نزدیک متعہ ان تمام مطلقات کے لیے واجب ہے۔ ان کا استدلال وللمطلقات

متاع بالمعروف سے ہے جو تمام مطلقات کے لیے عام ہے۔

دوسری رائے احناف اور شوافع کی ہے جن کے نزدیک اس عورت کے لیے تو متعہ واجب ہے جسے دخول سے قبل طلاق

دی گئی ہو اور اس کا مہر مقرر نہ کیا گیا ہو، لیکن باقی تمام مطلقات کے لیے محض مستحب ہے۔ ان کے دلائل حسب ذیل ہیں:

ایک یہ کہ قرآن مجید نے متعہ کا حکم خاص طور پر صرف اس مطلقہ کے لیے دیا ہے جس کا مہر طے نہ کیا گیا ہو اور دخول سے

قبل اسے طلاق دے دی گئی ہو۔ ایسی عورتوں کے لیے یہ حکم قرآن مجید میں دو جگہ آیا ہے اور دونوں جگہ صیغہ امر متعوهن،

استعمال کیا گیا ہے جو کہ وجوب کی دلیل ہے۔ سورہ بقرہ میں ارشاد ہے:

”تم پر کوئی گناہ نہیں اگر تم اپنی ان بیویوں کو طلاق دو

لَا جُنَاحَ عَلَيْكُمْ إِن طَلَقْتُمُ النِّسَاءَ مَا لَمْ

تَمَسُّوهُنَّ أَوْ تَفْرِضُوا لِهِنَّ فَرِيضَةً  
وَمَتَّعُوهُنَّ عَلَى الْمَوْسِعِ قَدْرَهُ وَعَلَى  
الْمُقْتَرِ قَدْرَهُ مَتَاعًا بِالْمَعْرُوفِ حَقًّا عَلَى  
الْمُحْسِنِينَ۔ (البقرہ: ۲۳۶)

جن سے تم نے تعلقات قائم کیے ہیں نہ ان کا مہر مقرر کیا  
ہے۔ انھیں (رخصت کرتے ہوئے) کچھ دے دلا دو،  
خوش حال اپنی گنجائش کے مطابق اور تنگ دست اپنی  
گنجائش کے مطابق۔ دستور کے مطابق کوئی تحفہ ہونا  
چاہیے جو احسان کرنے والوں پر لازم ہے۔“

سورہ احزاب میں فرمایا:

يَا أَيُّهَا الَّذِينَ آمَنُوا إِذَا نَكَحْتُمُ الْمُؤْمِنَاتِ  
ثُمَّ طَلَقْتُمُوهُنَّ مِنْ قَبْلِ أَنْ تَمْسُوهُنَّ  
فَمَا لَكُمْ عَلَيْهِنَّ مِنْ عِدَّةٍ تَعْتَدُونَهَا  
فَمَتَّعُوهُنَّ وَسِرَّحُوهُنَّ سِرَّاحًا جَمِيلًا۔

”ایمان والو، جب تم مومن عورتوں سے نکاح کرو اور  
پھر تعلقات قائم کیے بغیر انھیں طلاق دے دو تو ایسی  
صورت میں ان کے ذمے کوئی عدت نہیں ہے جسے تم  
شمار کرو۔ سوان کو کچھ دے دلا دو اور شائستگی کے ساتھ ان

(الاحزاب: ۴۳: ۴۹)

کو رخصت کر دو۔“

دوسرے یہ کہ علی الموسع قدرہ و علی المقتر قدرہ، میں ’علی‘ کا لفظ بھی الزام اور وجوب کے لیے ہے۔  
تیسرے یہ کہ اس حکم کے آخر میں ’حقاً علی المحسنین‘ کے الفاظ بھی وجوب کی دلیل ہیں۔

چوتھے یہ کہ عقل و قیاس بھی اس کی تائید کرتے ہیں کیونکہ شریعت کی ہدایات سے معلوم ہوتا ہے کہ عقد نکاح میں عورت کو  
کوئی نہ کوئی مالی عوض ضرور ملنا چاہیے۔ چنانچہ نکاح کا حکم دیتے ہوئے اللہ تعالیٰ نے فرمایا ہے:

وَأَحِلَّ لَكُمْ مَّا وَرَاءَ ذَلِكَ أَنْ تَبْتَغُوا  
بِأَمْوَالِكُمْ۔ (النساء: ۲۴)

”ان عورتوں کے سوا باقی سب عورتوں سے مال دے

کر نکاح کرنا تمہارے لیے حلال ہے۔“

چونکہ عقد نکاح کو قبول کر کے عورت، خاوند کو استمتاع کا حق سونپ دیتی ہے، اس لیے نفس نکاح کے ساتھ ہی عوض لازم ہو  
جاتا ہے۔ اس لیے اگرچہ عملاً خاوند نے استمتاع نہ کیا ہو، عوض کی ادائیگی اس پر لازم ہو جاتی ہے۔ مطلقات کی باقی تین  
صورتوں میں یہ عوض مہر کی صورت میں، حسب ذیل تفصیل کے مطابق، عورت کو ادا کیا جاتا ہے:

اگر عورت کو مہر مقرر ہونے اور دخول کے بعد طلاق دی گئی ہو تو اسے پورا مہر ملے گا۔

اگر مہر مقرر ہونے کے بعد اور دخول سے پہلے طلاق دی جائے تو اسے نصف مہر ملے گا۔

اگر مہر مقرر نہ کیا گیا ہو اور دخول کے بعد طلاق دی جائے تو از روے حدیث عورت کو مہر مثل ملے گا۔

اس اصول کی رو سے ضروری ہے کہ وہ عورت جس کو مہر مقرر کیے بغیر دخول سے پہلے طلاق دی گئی ہو، اسے بھی کوئی نہ کوئی

عوض دیا جائے۔ چنانچہ قرآن مجید نے ایسی عورت کو متعہ دینے کی ہدایت کی ہے۔ چونکہ ایسی عورت کے لیے دوسرا کوئی عوض

نہیں ہے، اس لیے اس کے لیے متعہ واجب ہے، جبکہ باقی مطلقات کو چونکہ مہر کا پورا یا کچھ حصہ مل جاتا ہے، اس لیے ان کے حق میں متعہ صرف مستحب ہے۔<sup>۲</sup>

’وللمطلقات متاع بالمعروف‘ سے امام حسن بصری کے استدلال کا جواب دیتے ہوئے امام ابو بکر ابن العربی اور امام بصاص فرماتے ہیں کہ متاع، کالفظ عربی زبان میں ہر اس چیز کے لیے بولا جاتا ہے جس سے کسی بھی قسم کا فائدہ اٹھایا جاسکے۔ چنانچہ جن عورتوں کو پورا یا نصف مہر مل جاتا ہے، ان کے لیے وہی متاع ہے اور جن عورتوں کو مہر نہیں ملتا، ان کے لیے متاع کی صورت یہ ہے کہ خاوند اس کی دل جوئی کے لیے اس کو کوئی تحفہ پیش کرے۔<sup>۳</sup>

تیسری رائے امام مالک کی ہے جو کہتے ہیں کہ متعہ کسی بھی مطلقہ کے لیے واجب نہیں، بلکہ سب کے لیے مستحب ہے۔ وہ فرماتے ہیں کہ قرآن مجید میں ’ومتعوهن‘ کا حکم استحباب کے لیے ہے اور اس کا قرینہ یہ ہے کہ اس کے ساتھ ’حقا علی المحسنین‘ کا جملہ ہے جو یہ بتاتا ہے کہ متعہ کا یہ حکم قانونی طور پر نہیں، بلکہ احسان اور تقویٰ کے لحاظ سے لازم ہے۔<sup>۴</sup>

مذکورہ قانونی بحث سے قطع نظر اتنی بات واضح ہے کہ قرآن مجید نے متعہ کا حکم نہایت تاکید اور اہتمام سے بیان فرمایا ہے اور قانونی لحاظ سے نہ سہی، لیکن اخلاقی لحاظ سے اس کا درجہ وجوب ہی کا ہے۔ مولانا امین احسن اصلاحی ’حقا علی المتقین‘ کی تفسیر میں لکھتے ہیں:

’اوپر آیت ۲۳۶ میں مطلقہ عورتوں کو دے دلا کر رخصت کرنے کی جو ہدایت فرمائی تھی، آخر میں یہ پھر اس کی یاد دہانی کر دی اور اس کو اہل تقویٰ پر ایک حق قرار دیا۔ جو حقوق صفات و کردار پر مبنی ہوتے ہیں، بعض حالات میں وہ اس دنیوی زندگی میں تو قانون کی گرفت کے دائرے سے باہر ہوتے ہیں، لیکن خدا کے ہاں ان صفات کے لیے وہ حقوق ہی معیار ٹھہریں گے۔ اگر ایک چیز مومنین یا محسنین پر حق قرار دی گئی ہے تو یہ تو ہو سکتا ہے کہ اسلام کا قانون اس دنیا میں اس کی خلاف ورزی کرنے والوں پر کوئی گرفت نہ کرے، لیکن اس کے معنی یہ نہیں ہیں کہ آخرت میں بھی ان کی خلاف ورزی پر کوئی اثر مرتب نہیں ہوگا۔ آخرت میں آدمی کا ایمان یا احسان یا تقویٰ انھی حقوق کی ادائیگی یا عدم ادائیگی کے اعتبار سے وزن دار یا بے وزن ٹھہرے گا۔‘ (تدبر قرآن ۱/۵۵۶)

## متعہ کی مقدار

متعہ کی مقدار کی تعیین میں اہل علم کے مختلف اقوال ہیں:

۲ ابن قدامہ، المغنی ۷/۱۸۳-۱۸۴۔

۳ ابن العربی، احکام القرآن ۱/۲۹۱۔ الجصاص، احکام القرآن ۱/۵۸۳۔

۴ ابن رشد، بدایۃ المجتہد ۲/۴۲۔

ابن عمر فرماتے ہیں کہ متعہ کی مالیت کم از کم تیس درہم ہونی چاہیے۔

ابن عباس فرماتے ہیں کہ متعہ کی اعلیٰ ترین صورت خادم ہے، اس کے بعد کپڑے اور اس کے بعد نفقہ۔

عطاء فرماتے ہیں کہ درمیانے درجے کے متعہ میں قمیص، دوپٹہ اور چادر شامل ہونے چاہئیں۔

حسن بن علی نے متعہ کے طور پر بیس ہزار روپے اور شہد کے کچھ تھیلے اپنی مطلقہ کو دیے۔

قاضی شریح نے متعہ کے طور پر پانچ سو درہم دیئے۔

یہ تمام تعینات اپنے اپنے محل میں درست ہیں، کیونکہ قرآن مجید نے صراحت کی ہے کہ متعہ کی نوعیت اور مقدار کے باب میں کوئی چیز از روئے شریعت متعین نہیں ہے، بلکہ اس کا تعین مقامی رواج اور خاوند کے مالی حالات کے لحاظ سے کیا جائے گا:

”انھیں (رخصت کرتے ہوئے) کچھ دے دلا دو،

مَتَّعُوهُنَّ عَلَى الْمَوْسِعِ قَدْرَهُ وَعَلَى

خوش حال اپنی گنجائش کے مطابق اور تنگ دست اپنی

الْمُقْتَرِ قَدْرَهُ مَتَاعًا بِالْمَعْرُوفِ۔

گنجائش کے مطابق۔ دستور کے مطابق کوئی تحفہ ہونا

(البقرہ ۲:۲۳۶)

چاہیے جو احسان کرنے والوں پر لازم ہے۔“

امام قرطبی لکھتے ہیں:

”حسن کہتے ہیں کہ ہر شخص اپنی گنجائش کے مطابق

وقال الحسن: يمتع كل بقدره، هذا

متعہ دے۔ کوئی خادم کی صورت میں، کوئی زیادہ کپڑوں

بخادم وهذا باثواب وهذا بثوب وهذا

کی صورت میں، کوئی ایک کپڑے کی صورت میں اور

بنفقة، وكذلك يقول مالك بن انس،

کوئی نفقے کی صورت میں۔ امام مالک بھی یہی فرماتے

وهو مقتضى القرآن فان الله سبحانه

ہیں اور قرآن کا مدعا بھی یہی ہے کیونکہ اللہ تعالیٰ نے

وتعالى لم يقدرها ولا حددها وانما

اس کی مقدار اور نوعیت متعین نہیں کی بلکہ فرمایا ہے کہ

قال ”على الموسع قدره وعلى المقتر

فراخ دست اور تنگ دست اپنی اپنی گنجائش کے مطابق

قدره۔ (نفس المصدر ۳/۲۰۱)

دیں۔“